


# Paxlovid

(Ta'u 'pak-si-lou-vid')



E tu'uina le Paxlovid i nisi o tagata e fesoasoani e tete'e ai le vairusi o le fa'ama'i o le KOVITI-19. E ono fesoasoani atu iā te oe ina ia 'e vave malosi ai ma 'aia ai ne'i avea oe i le falema'i.

O le Paxlovid e fai mai i fuāla'au e lua e tete'e ai vairusi. A inu fa'atasi, e mafai ona fa'aititia le tele o le vairusi i lou tino. E aogā lava le Paxlovid pe 'a inu i totonu o le 5 aso o le amataga o lou gasegase o le KOVITI-19 ina ia filifili ai lau foma'i pe 'e te mana'omiaina pe leai.

## Inumaga o le Paxlovid: E 3 fuāla'au e inu fa'alua i le aso mo le 5 aso



### Taeao ta'itasi

Inu le 2 fuāla'au piniki  
**FA'AOPPOPO ma le**  
1 fuāla'au pa'epa'e



### Afiafi ta'itasi

Inu le 2 fuāla'au piniki  
**FA'AOPPOPO ma le**  
1 fuāla'au pa'epa'e

### Ia uma lelei le faiga o le inumaga o le togafitiga, mo le 5 aso.

E mafai ona taumafa lau fuāla'au fa'atasi ma le mea'ai pe leai foi.

E lē tataua ona 'e taofiina le inumaga o le Paxlovid e aunoa ma le talanoa i lau foma'i, e tusa lava poo ua 'e lagonaina ua 'e malosi.

## Ta'u i lau foma'i au fuāla'au uma o lo'o 'e inuina

**E iai nisi o fuāla'au e ono lē fa'afefiloiina ma le Paxlovid ma afai ae inu fa'atasi e ono mafua ai ni a'afiaga ilitata.**

- Ta'u i lau foma'i poo lau tagata talavai pe afai o lo'o 'e inuina pe na 'e inuina nisi fuāla'au, e aofia ai fuāla'au talavai ma fuāla'au e fa'atau mai faleoloa, vaitamini ma fuāla'au fa'alenua (fa'ata'ita'iga, St John's Wort).
- 'Aua ne'i amata inuina se fuāla'au fou e aunoa ma le fa'ailoaina i lau foma'i. E mafai ona ta'u atu e lau foma'i iā te oe pe saogalemu le inu o le Paxlovid ma nisi fuāla'au.

## Afai ae ua misi sau inumaga

- 🕒 Afai ua misi sau inumaga **i totonu o le 8 itula** o le taimi e masani ona inu ai, inu vave loa pe 'a 'e manatua.
- 🕒 Afai ua misi sau inumaga **i le sili atu ma le 8 itula**, fa'amisi le inumaga ua misi ae inu le inumaga o lo'o soso'o i le taimi masani.
- 🚫 'Aua ne'i inuina se inumaga fa'aopopo o le Paxlovid e sui ai le inumaga ua galo.

📌 **O ni a'afiaga ilitata masani, seāseā ma le ōgaōga o lo'o lisi atu i le itulau e soso'o ai**

## E te ma'itaga poo taumafai mo se pepe?



Afai o 'e ma'itaga, mafaufau o lo'o 'e ono ma'itaga, poo fuafua 'e te ma'itaga, 'aua ne'i inuina le Paxlovid.

Fesili i lau foma'i mo se fautuaga ona o le Paxlovid e lē fautuaina a'o ma'itaga.

E tatau i fafine ona 'alofia le ma'itaga (fa'aaogā le 'āiga fuafuaina poo le 'alofia mai faiga feūsua'iga) a'o inuina le Paxlovid ma mo le 7 aso i le mae'a ai o le togafitiga.

### O le 'āiga fuafuaina e taūa tele

Afai o lo'o 'e inuina ni fuāla'au 'āiga fuafuaina, e āo ona mata'itūina ona e ono a'afia ai le aogā o le Paxlovid.

E fautuaina ina ia 'aua ne'i 'e auai i faiga feūsua'iga, pe fa'aaogā pa'u mo feūsua'iga ma au lava auala masani mo le 'āiga fuafuaina, a'o inu le Paxlovid ma mo le 7 aso i le mae'a ai o le togafitiga.

Fesili i lau foma'i poo le tagata talavai mo se fautuaga.

## O fa'asusuina iā te oe lau pepe?

E lē fautuaina le fa'asusuina iā te oe o lau pepe i le taimi o le togafitiga ma mo le 7 aso i le mae'a ai o le inumaga mulimuli o le Paxlovid.

Ta'u i lau tausī saunia o le soifua mālōlōina o lo'o 'e fa'asusuina iā te oe lau pepe A'O le'i inuina lenei fuāla'au.

 Mo nisi fa'amatalaga e uiga i le Paxlovid, asiasi i le [hn.org.nz/paxlovid](https://hn.org.nz/paxlovid)

## O fuāla'au uma e iai lava ni a'afiaga ilitata

E ono mafua mai i le Paxlovid ni a'afaiga ilitata, e ui lava i le lē a'afia ai o le to'atele o tagata.

### A'afiaga ilitata masani

E masani lava ona agamālū ma te'a malie atu pe 'a taofi le fuāla'au. Ta'u i lau foma'i pe afai o fa'alavelave iā te oe nei tulaga pe lē 'o te'a foi:

- vaia fe'au mamao (manava tatā)
- fa'afaufau (fa'asuāti)
- suiga i le tulaga i lau tofoga.

### A'afiaga e seāseā, ōgaōga

Ia vave fa'afeso'ota'i lau 'autausi fa'alesoifua mālōlōina poo le **Healthline on 0800 611 116** pe afai ua 'e va'aia nei tulaga a'afia ma ta'u i ai o 'oe o lo'o inuina le Paxlovid:

- **fa'aailoga o se tulaga ilitata i le tino e pei o:**
  - patapata le pa'u
  - putaputa pe fulafula laumata poo le fa'ata'amiloga o mata, foliga, laugutu poo le laulaufaiva
  - fufusi le fatafata ma tauto'ia le mānāva.
- **fa'aailoga ua fa'alētonu le ate e pei o:**
  - samasama mata poo le pa'u
  - 'aupōuli fe'au vai
  - tīgā poo fa'atigatīgā le vaega pito i luga o le manava.